

महाराष्ट्र राज्य प्रशिक्षण धोरणांतर्गत  
लेखाशिर्ष ३४५१ २९०६ अंतर्गत प्रशिक्षण  
कार्यक्रमासाठी सन २०१८-२०१९ या आर्थिक  
वर्षासाठी निधी वितरित करणेबाबत.

महाराष्ट्र शासन  
सहकार, पणन व वस्त्रोद्योग विभाग  
शासन निर्णय क्रमांक: राजस-२०१८/प्र.क्र.२१९/५-स  
मादाम कामा मार्ग, हुतात्मा राजगुरु चौक,  
मंत्रालय विस्तार, मुंबई ४०० ०३२.  
तारीख: २५ मार्च, २०१९

- वाचा :-** १) शासन निर्णय सामान्य प्रशासन विभाग क्र.टिआरएन०९/प्र.क्र.३९/०९/१२अ,  
दि.२३/९/२०११  
२) सामान्य प्रशासन विभाग शासन निर्णय दि.९/५/२०१४  
३) शासन निर्णय सहकार पणन व वस्त्रोद्योग विभाग, दि.०४/०४/२०१८ व दि.१४/०३/२०१९  
४) समक्रमांकाचा शासन निर्णय दि.३०/०६/२०१८ व शुध्दीपत्रक दि.१८/०७/२०१८

**प्रस्तावना :-**

सामान्य प्रशासन विभागाच्या संदर्भाधिन क्र.१ च्या अनुषंगाने अधिकारी व कर्मचाऱ्यांना प्रशिक्षण देण्याबाबतचे राज्य शासनाचे प्रशिक्षण धोरण निश्चित झाले आहे. सदर धोरणानुसार मुख्य सचिवांच्या अध्यक्षेतेखाली राज्य प्रशिक्षण कृती दल स्थापन केले असून यशदा, पुणे ही शिखर प्रशिक्षण संस्था म्हणून कार्यरत राहणार आहे.

सहकार विभागांतर्गत राज्यातील जिल्हा मध्यवर्ती बँक, नागरी सहकारी बँका, सहकारी पतसंस्था, विविध कार्यकारी संस्था, मजुर सहकारी संस्था, पाणीपुरवठा संस्था, नोकरदार सहकारी पतसंस्था, गृहनिर्माण सहकारी संस्था, सावकारी परवाने, सहकारी साखर कारखाने, कृषी उत्पन्न बाजार समित्या, खरेदी विक्री संघ अशा विविध सहकारी संस्थांचे प्रशासकीय व लेखापरीक्षण कामकाजावर नियंत्रण ठेवले जाते. महाराष्ट्र सहकारी संस्था अधिनियम १९६० व नियम १९६१, महाराष्ट्र कृषी पणन (नियमन) अधिनियम १९६३, महाराष्ट्र सावकारी (नियमन) अधिनियम २०१४ इत्यादी अधिनियमान्वये आदेश पारीत केले जातात. क्षेत्रिय स्तरावर शासनाच्या विविध योजनांची प्रभावीपणे अंमलबजावणी करणे सहकारी संस्थांच्या कामकाजावर नियंत्रण / मार्गदर्शन केले जाते. या सर्व कामकाजाचा व्याप लक्षात घेता अधिकारी व कर्मचारी यांना कामकाज गुणवत्तापुर्वक पार पाडण्यासाठी क्षेत्रिय अधिकारी व कर्मचारी यांना न्यायालयीन कामकाज व कायदेविषयक सखोल तांत्रिक प्रशिक्षण देणे गरजेचे आहे. प्रशिक्षणामुळे अधिकारी व कर्मचारी यांच्या कामाच्या गुणवत्तेत वाढ होण्यास मदत होईल.

सन २०१८-२०१९ या आर्थिक वर्षासाठी शासकीय अधिकारी / कर्मचा-यांना प्रशिक्षण यासाठी लेखाशिर्ष ३४५१ २९०६ मध्ये रु.२५.०० लक्ष एवढी रक्कम अर्थ संकल्पीत करण्यात आली

आहे. त्यानुसार संदर्भाधिन क्र.४ येथील दि.३०/०६/२०१८ च्या शासन निर्णयान्वये रु.१७.५० लक्ष इतकी तरतुद वितरीत करण्यात आली आहे. वित्त विभागाने मंजूर केल्यानुसार अर्थसंकल्पीय अंदाज सन २०१९-२०२० पुस्तकाच्या आधारे सदर योजनेअंतर्गत रु.२०.०० लक्ष इतके सुधारित अंदाज मंजूर करण्यात आले असल्याने उर्वरित रु.२.५० लक्ष निधी वितरित करण्याचीबाब शासनाच्या विचाराधीन होती.

### **शासन निर्णय :-**

सन २०१८-२०१९ या आर्थिक वर्षासाठी राज्य प्रशिक्षण धोरणांतर्गत सहकार आयुक्तालयाच्या अधिपत्याखालील अधिकारी / कर्मचा-यांना प्रशिक्षण देण्यासाठी मुख्यलेखाशिर्ष ३४५१, सचिवालयीन आर्थिक सेवा, सेवा (००) (०१) शासकीय कर्मचा-यांना प्रशिक्षण (३४५१२९०६) , ५० इतर खर्च या लेखाशिर्षांतर्गत रु.२०.०० लक्ष इतकी सुधारित अर्थसंकल्पीय तरतुद करण्यात आली आहे. संदर्भाधिन क्र. ४ च्या दि.३०/०६/२०१८ शासन निर्णयान्वये व दि.१८/०७/२०१८ च्या शुध्दीपत्रकान्वये रु.१७.५० लक्ष यापूर्वीच सहकार आयुक्त व निबंधक यांना उपलब्ध करून देण्यात आला असून आता उर्वरित म्हणजेच रु.२,५०,०००/- (रुपये दोन लक्ष पन्नास हजार मात्र) इतका निधी या योजनेच्या प्रयोजनार्थ खर्च करण्यासाठी सहकार आयुक्त यांना उपलब्ध करून देण्यात येत आहे.

या शासन निर्णयाद्वारे मंजूर करण्यात आलेला रु.२,५०,०००/- (रुपये दोन लक्ष पन्नास हजार मात्र) एवढा निधी वितरीत करण्यासाठी सहकार आयुक्त व निबंधक सहकारी संस्था महाराष्ट्र राज्य, पुणे यांना नियंत्रक अधिकारी म्हणून व लेखा अधिकारी, सहकार आयुक्त व निबंधक, सहकारी संस्था, महाराष्ट्र राज्य, पुणे यांना आहरण व संवितरण अधिकारी म्हणून घोषित करण्यात येत आहे. प्रशिक्षणासाठी वितरीत करावयाची रक्कम मुख्यलेखाशिर्ष ३४५१, सचिवालयीन आर्थिक सेवा (००) (०१) शासकीय कर्मचा-यांना प्रशिक्षण (३४५१ २९०६), ५० इतर खर्च या लेखाशिर्षाखाली खर्ची पडेल.

या शासन निर्णयान्वये मंजूर निधीचा विनियोग आणि या संदर्भातील अनुपालन अहवाल व निधी उपयोगिता प्रमाणपत्र सहकार आयुक्त व निबंधक , सहकारी संस्था, महाराष्ट्र राज्य, पुणे यांनी सादर करावे.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून, त्याचा सांकेतांक २०१९०३२५१६३०५६७३०२ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

( मं.ग.जोशी )

अवर सचिव, महाराष्ट्र शासन

प्रत :

१. सहकार आयुक्त व निबंधक, सहकारी संस्था, महाराष्ट्र राज्य, पुणे

२. मा.मंत्री (सहकार) यांचे खाजगी सचिव, मंत्रालय, मुंबई
३. मा.राज्यमंत्री (सहकार) यांचे खाजगी सचिव, मंत्रालय, मुंबई
४. महासंचालक, यशदा, पुणे
५. वसंतराव नाईक राज्य कृषी विस्तार व्यवस्थापन प्रशिक्षण संस्था (वनामती) नागपूर
६. अपर मुख्य सचिव (सहकार) मंत्रालय, मुंबई यांचे स्वीय सहायक
७. महालेखापाल, महाराष्ट्र ½ (लेखापरीक्षा / लेखा व अनुज्ञेयता), मुंबई / नागपूर
८. निवासी लेखापरीक्षा अधिकारी, मुंबई
९. जिल्हा कोषगार अधिकारी, पुणे / नागपूर
१०. अवर सचिव / कक्ष अधिकारी (१७-स / १६-स / १२-स), स.प.व.विभाग, मंत्रालय, मुंबई ३२
११. सामान्य प्रशासन विभाग, मंत्रालय, मुंबई ३२
१२. निवड नस्ती (५-स).